

L-ISCOULTS F'TAS-SLIEMA

1st SLIEMA GROUP (BERNARD'S OWN) – 1908

Bhal f'hafna oqsma ohra tal-hajja ċivika u soċjali f'pajjiżna, Tas-Sliema kienet minn ta' quddiemnett ukoll f'li "Scouts Movement" f'Malta. "The 1st Sliema Group (Bernard's Own)" ghandu l-unur li kien wiehed mill-ewwel tnejn li twaqqfu mhux biss f'Malta imma wkoll minnufih wara dawk tar-Renju Unit fejn il-Moviment kien twaqqaf fl-1907. F'Tas-Sliema il-Grupp beda fl-1908 u applikaw biex ikollhom gharfien uffiċjali mill-Head Quarters f'Londra fl-1909. Huma ġew milqughin u ngħataw iċ-Ċertifikat ta' Reġistrazzjoni nhar it-12 ta' Ottubru 1910. Dan iċ-ċertifikat sabih għadu jeżisti u miżmum b'għożża fil-Headquarters tas-Sliema Scouts sa llum.

Żminijiet Diffiċli


Rekords bikrin juru li meta fi Frar 1913, Lord Baden Powell (il-Fundatur ta' li Scouts Movement) għamel żjara f'Malta, Tas-Sliema kellhom 10 Scouts b'A.E. Jones bħala Scout Master u W. Chircop Kind kien l-Assistent Scout Master tagħhom. Insibu li fl-ewwel snin kellhom żmien diffiċli billi ma kellhomx post fiss fejn jiltaqgħu. Fl-1916 krew garage ġo Triq San Pawl, u aktar tard sabu kamra fi Triq il-Karmnu. Minn hawn insibuhom jiltaqgħu f'kamra fi Triq San Ġwann Battista, imma ma damux wisq li kellhom ihallu l-post. Fil-bidu tal-1924 huma ngħataw permess jagħmlu l-Headquartes tagħhom fit-Torri ta' Għar-id-Dud. Fl-1928 bdew jiltaqgħu fil-"basement" taht l-Iskola tal-Gvern fi Triq Depiro. Il-"Headmaster" ta' l-Iskola, iżda, jidher li ma tantx kellu pjaċir bihom hemmhekk u ordnalhom li jibdedw jiltaqgħu ġo klassi vojta, u wara ftit, qallhom biex jitolqu din ukoll. Minn hawn marru f'remissa fi Triq

Sant'Elena kull nhar ta' Sibt fil-hin li sid iż-żiemel kien ikun barra jharreġ liż-żiemel tiegħu. Aktar tard hallew hawn u ngħataw permess jiltaqgħu għal xi żmien fil-Każin tal-Banda Sliema fi Triq San Trofimu. Wara, il-Grupp irnexxielu jakkwista post fil-Forti Manoel minn għand l-Army b'kera ta' 5 ċenteżmi fis-sena fejn il-

"Crew" u t-"Troop" kienu jagħmlu l-"Parades" tagħhom. Fl-1929 insibu "The Pack" jużaw klassi fl-Iskola Primarja tal-Gvern bl-approvazzjoni kollha ta' Headmaster ġdid.

Ċaqliq Bla Heda

Ftit qabel faqqgħet it-Tieni Gwerra Dinjija, l-awtoritajiet militari



10 ta' Ottubru 1910. Ċertifikat tat-twaqqif ta' l-Iscoults. Sena wara ġie fformat is-Sliema Scout Group. Dan iċ-ċertifikat għadu mdendel fil-kwartieri ta' l-Iscoults sa llum



Diċembru 1987. Il-Papa Ġwann Pawlu II jieh u b'idejn Kenneth Demartino waqt udjenza privata, meta l-Papa wera x-xewqa li jiġi Malta. Jidher ukoll J.A. Mizzi.

talbu lill-Grupp ihallu għal kollox il-Forti Manoel u hekk, għal darb'ohra, inghataw hamest ikmamar fil-“basement” ta' l-Iskola tal-Gvern. Minhabba l-Gwerra, il-laqgħat tagħhom kellhom jitnaqqsu u parti wkoll mill-Headquarters kellhom jittiehdu lura għal servizzi ta' emerġenza. Fl-1942 il-Headquarters sofra danni minn bombi tal-ghadu li waqgħu fil-qrib. Xi hadd dahal f'li “stores” ta' li Scouts u nsterqu rekords u affarijiet ohra. Malli l-Gwerra ntemmet, il-Moviment f'Malta reġa' ha l-hajja u s-“Sliema Group” mar għal kollox fil-“basement” ta' l-Iskola tal-Gvern, bis-sezzjonijiet kollha tiegħu, fejn għadu sallum jeduka fil-formazzjoni ta' karattru u jharreġ lit-tfal u ż-żgħażaġħ Sliemiżi għall-hajja billi jimlihom b'sens ta' effiċjenza u responsabbiltà b'risq is-Socjetà kollha fl-ispirtu tal-Motto “Be Prepared”. Bosta huma dawk li illum qegħdin jagħtu kontribut kbir lil pajjiżna u li xi darba jew ohra kienu scouts fis-Sliema Group. Ohrajn laħqu l-iktar postijiet għolja fit-tmexxija tal-Moviment f'Malta.

L-Akbar Grupp f'Malta

Illum, wara 93 sena mit-twaqqif tiegħu, is-Sliema Group huwa l-iktar wiehed numeruż f'Malta. Huwa grupp attiv hafna u nsibuhom

jorganizzaw bosta attivitajiet b'risq il-membri nfushom u l-ġenituri u l-hbieb tagħhom jiehdu sehem f'hafna Jamborees Internazzjonali u f'diversi okkażjonijiet li jsiru f'Malta u barra. Huma ddistingwew ruħhom f'hafna kompetizzjonijiet li jsiru u li rebbhuhom bosta premijijiet. Biex ixerrdu l-ideal tal-Moviment u jzommu lill-Membri nfurmati u aġġornati, huma jippubblikaw regolarment ir-Rivista “THE PIONEER”, li tkun dejjem imżewġa b'taġhrif u taġħlim siewi u bosta ritratti. Din ir-Rivista interessanti hija apprezzata hafna mhux biss mill-membri hawn Malta, imma wkoll

minn ex-Membri tas-Sliema Group lil hinn minn xtutna fejn emigraw, kif jixhdu hafna mill-ittri tagħhom li jiktbu b'nostalġija.

Il-“Group Scout Leaders”

Wara li ġew iffurmati l-“Cub Scout Pack” u s-“Senior Section”, beda jinhatar “Group Scout Master” bhala l-mexxej tal-Grupp. Dawn kienu:

Nazzareno Grima	1924–1930
Cecil J. Corckford	1930–1934
Edward Tortell	1934–1965
Jean Camenzuli	1965–1968
Albert Wain	1968–1971
Vincent Farrugia	1971–1976
Edward Tortell	1976–1983
Kenneth De Martino	1983–1991
Eileen Galea	1991–1996
Joe Agius	1996–1997
David Soler	1997–

Mhux ta' min ihali barra li s-Sliema Scout Troop kien iffurmat minn ċertu Mr M. Dutton fl-1909. Nawguraw lis-Sliema Scouts bosta snin ta' hidma siewja b'risq is-socjetà kollha f'pajjiżna.

Nota: Dil-kitba hija traduzzjoni mill-Ingliż, b'xi ftit żidiet, ta' “Brief History of the Sliema Scouts Headquarters” minn Mr J.A. Mizzi, li dehret fil-Pubblikazzjoni tal-1st Sliema Group (Bernard's Own) fl-okkażjoni tal-Futħ Uffiċjali tal-Headquarters f'Depiro Str., Sliema, wara li gie rinnovat, Diċembru 1988. Inroddulu ħajr.



Dr Ċensu Tabone meta kien President ta' Mala, jikxef bust ta' Lord Baden-Powell barra l-bieb tal-Headquarters tas-Sliema Group f'għeluq it-80 anniversarju ta' l-istess grupp.